

இன்றைய செய்தி நாளைய வரலாறு



முரசொலி

நிறுவனர்: கலைஞர் மு. கருணாநிதி

வியாபுரிக்கீழமை 26.03.2026

கொரோனா காலத்தைப் போலவா..?

“கொரோனா காலத்தில் உங்களைக் காத்ததைப் போல இந்தப் போர்க் காலத்திலும் மக்களைக் காப்பேன்” என்று சொல்லி இருக்கிறார் பிரதமர் மோடி. இவர் சும்மா இருந்தாலே மக்கள் தங்களைத் தாங்களே காத்துக் கொள்வார்கள். கொரோனா காலம் என்று சொல்லி மக்களை பீதியடைய வைக்க வேண்டாம்.

கொரோனா காலத்தில் இந்திய நாட்டு மக்களை நான் எப்படிக் காத்தேன் என்பதை பிரதமர் மோடி சொன்னாரா என்றால் இல்லை. சொல்ல முடியுமா என்றால் முடியாது! கொரோனாவை விடக் கொடுமான ஆட்சியை அல்லவா பிரதமர் மோடி நடத்தினார்.

2019 டிசம்பரில் கொரோனாவின் பாதிப்பு உலக நாடுகளில் பரவியது. பல நாடுகள் ஊரடங்கு அறிவித்து விட்டன. வெளிநாட்டவர் வருகையை தடுத்துவிட்டார்கள். 2020 ஜனவரி 29ம் தேதி நிருபர்களைச் சந்தித்த ஒன்றிய சுகாதார அமைச்சர் ஹர்ஷ் வர்தன். “இந்தியாவில் கொரோனா வைரஸ் பாதிப்பு யாருக்கும் இல்லை. மக்கள் அச்சம் அடைய வேண்டாம். 2014 இல் எபோலோ வைரஸை இந்தியாவுக்குள் வராமல் தடுத்தோம். அதைப் போல கொரோனாவையும் வரவிடாமல் தடுத்துவிடுவோம்” என்று சொன்னார். “கொரோனா பாதிப்பில் இருந்து மீள்வதற்கு சீனாவுக்கு உதவி இந்தியா தயாராக உள்ளது. உயிரிழப்புகள் துரதிருஷ்டவசமானவை. உங்களுக்கு இந்தியா துணை நிற்கும்” என்று சீனாவுக்கு கடிதம் எழுதிக் கொண்டு இருந்தார் பிரதமர் மோடி. உலகம் முழுக்க 2000 பேர் இறந்து விட்டதாக புள்ளிவிவரம் சொல்லிக் கொண்டு இருந்தபோதுதான் இந்தியாவுக்குள் வருகிறார் அமெரிக்க அதிபர் டிரம்ப். குஜராத் மைதானத்தில் பல்லாயிரக்கணக்கானவர்களைத் திரட்டி வைத்துக் கொண்டு அமெரிக்க அதிபரோடு நின்றார் பிரதமர்.

அதற்குள் கொரோனா வைரஸ் இந்தியாவுக்குள் பரவிவிட்டது. மார்ச் 15 ஆம் தேதி இந்தியாவில் பாதிக்கப்பட்டவர் எண்ணிக்கை 84 ஆகி, இரண்டு பேர் பலியானார்கள் என்பதற்குப் பிறகு தேசியப் பேரிடர் என்று மத்திய அரசாங்கம் அறிவித்தது. மூன்று மாதங்கள் கழித்து 2020 மார்ச் 25 ஆம் தேதிதான் ஊரடங்கு அறிவித்தது. 100 நாட்கள் கழித்துதான் இவர்கள் கொரோனாவின் தாக்கத்தையே உணர்ந்தார்கள். “நாட்டு மக்களிடம் ஊரடங்கு அறிவிப்புக்காக மன்னிப்புக் கேட்கிறேன்” என்று பிரதமர் அறிவித்தார்.

2020 ஜனவரி முதல் வாரத்தில் செய்திருக்க வேண்டியதை மார்ச் கடைசி வாரத்தில் செய்ததன் விளைவுதான் கொரோனா பலிகள், பாதிப்புகள், துன்பங்கள், துயரங்கள்.

மருத்துவமனையில் படுக்கைகள் இல்லை. ஆக்சிஜன் சிலிண்டர்கள் இல்லை. வெண்டிலேட்டர்கள் இல்லை. தடுப்பூசிகள் இல்லை என்ற நிலையை மிஸ்தான் நாட்டை வைத்திருந்தார் மோடி. ஒரு சில குறிப்பிட்ட நிறுவனங்களின் ஆதிக்கத்தில் தடுப்பூசியை தக்க வைக்க ஒன்றிய அரசு அனுமதி அளித்ததன் விளைவே தடுப்பூசித் தடுப்பாடு. தடுப்பூசித் தடுப்பாட்டை செயற்கையாக உருவாக்கினார்கள்.

கோடிக்கணக்கானவர்கள் வேலை இழந்தார்கள். அவர்களுக்கு எந்த கீழ்பீடும் வழங்கவில்லை பிரதமர் மோடி.

ஊரடங்கு போட்டுவிட்டால் போதும் என்று நினைத்தார் பிரதமர். ஒரு மாநிலத்தை விட்டு இன்னொரு மாநிலம் போய் வாழ்பவர்கள், தங்கள் மாநிலத்துக்குச் செல்ல எந்த வாய்ப்பும் ஏற்படுத்தித் தரவில்லை பிரதமர் மோடி. ஊரடங்கு போட்ட பிரதமர் மோடி, அந்த மக்களுக்கு வாகனப் போக்குவரத்து கூட ஏற்பாடு செய்யவில்லை. பல நூறு கிலோ மீட்டர் தூரம் தலையில் பொருட்களையும், இடுப்பில் குழந்தைகளையும் வைத்துக் கொண்டு லட்சக்கணக்கான வட மாநிலத் தொழிலாளர்கள் நடந்தே தங்கள் ஊருக்குப் போனார்கள். அவர்களாபாத் ரயில் பாதையில் நடந்து சென்றவர்கள் (8.5.2020) களைப்பால் அதிலேயே படுத்து தூங்க - ரயில் ஏறி 16 பேர் பரிதாபமாக செத்தார்கள். இதை விடக் கொடுமான சம்பவம் வேண்டுமா?

பொதுமுடக்கக் காலத்தில் வாழ்வாதாரம் பாதிக்கப்பட்ட மக்களுக்கு ஒன்றிய அரசு கொடுத்த நிதி உதவி என்ன? உணவு உதவி என்ன? உயிர் உதவி என்ன? ஏதுமில்லை.

யோகி ஆதித்யநாத் ஆளும் உத்தரப்பிரதேச அரசில் மக்களுக்கு ஆக்சிஜன் கிடைக்கவில்லை. இது குறித்து அலகாபாத் உயர்நீதி மன்றத்தில் ஒருவர் பொதுநல வழக்குத் தாக்கல் செய்தார். அந்த வழக்கை விசாரித்த நீதிபதிகள், ‘சுதந்திரம் அடைந்து 70 ஆண்டுகள் ஆகியும் மக்களுக்கு ஆக்சிஜன் வழங்க முடியாதது வெட்கக்கேடானது. அரசு மருத்துவமனைக்குச் சென்றால் கொரோனாவுக்கு இறக்காதவர்கள் எங்குவால் இறந்துவிடுவர்’ என நீதி மன்றம் வேதனை தெரிவித்தது. ‘ஆக்சிஜன் தடுப்பாடு உள்ளது என யாராவது கூறினால் அவர்கள் மீது தேசிய பாதுகாப்பு சட்டம் பாயும்’ என யோகி ஆதித்யநாத் தெரிவித்தார். ‘உத்தரப்பிரதேச கொரோனா நிலவரம் மோசமாக உள்ளது என செய்திகள் பரப்பப்பட்டால் அவர்கள் சொத்துகள் பறிமுதல் செய்யப்படும்’ என யோகி ஆதித்யநாத் அறிவித்தார். மரணத்தோடு போராடிக் கொண்டிருந்த தன் தாத்தாவுக்காக, ஆக்சிஜன் கேட்டு டீலிடரில் பதிவிட்ட இளைஞர் மீது, உத்தரப் பிரதேச காவல்துறை வழக்குப் பதிவு செய்தது. கொரோனா ஊசிக்குப் பதிலாக நாய்க்கடி ஊசி போட்ட மாநிலம் அது.

பிரதமர் தொகுதியான வாரணாசியிலும் ஆக்சிஜன் தடுப்பாடுதான் இருந்தது. வாரணாசியில் உள்ள ஒரு கிராமத்துக் குழந்தைகள் சாப்பிட எதுவும் கிடைக்காமல் புல் சாப்பிடுவதாக படத்துடன் செய்தி வெளியிட்ட ஆங்கிலப் பத்திரிக்கையாளர் மீது வழக்குப் போடப்பட்டது. இரட்டை எஞ்சின் ஆட்சி மக்களை எப்படிக்க காக்கும் என்பதற்கு உத்தரப்பிரதேச உதாரணம் போதும்!

அதிகாரத்தையும் ஆட்சியையும் கையில் வைத்திருந்த மோடி அதைப் பயன்படுத்தாமல் மக்களை கை தட்டிச் சொன்னார். பாத்திரங்களைத் தட்டிச் சொன்னார். வாசலில் விளக்கு ஏற்றிச் சொன்னார். இருண்ட காலம் தான் தனது ஆட்சி என்பதை அவரே உணர்த்துவதாக இருந்தது இந்தச் செய்கைகள்.

‘நன்றாகக் கை கழுவிக்கொள்ளுங்கள்’ என்றார் மோடி. மக்களைக் கை கழுவிவிட்டு!



தோழமை தொடர்வோம்! களத்தினில் வெல்வோம் - ஒன்றாக!

முதல்வர் மு.க.ஸ்டாலின் உறுதி!



சென்னை, மார்ச் 26-

தோழமை தொடர்வோம்! களத்தினில் வெல்வோம் ஒன்றாக என முதல்வர் மு.க.ஸ்டாலின் அவர்கள் உறுதியுடன் தெரிவித்துள்ளார்.

● தோழமைக் கட்சிகளின் விருப்பத்தையும், புதிய கட்சிகள் நம் கூட்டணியில் இணைந்துள்ள குழுவையும் உணர்ந்து ஜனநாயகப்பூர்வமாகத் தொகுதிப் பங்கீட்டை நிறைவு செய்துள்ளோம்! ● தோழமை இயக்கங்களுக்கு நான் அளித்துள்ள வெற்றி உத்தரவாதத்தை நிறைவேற்ற உடன்பிறப்புடனும் ஒவ்வொருவரும் உறுதிபூண்டுள்ளதை

நேர்காணலில் நன்குணர்ந்தேன். ● 234 தொகுதிகளும் நம் தொகுதிகள்தான்! கூட்டணிக் கட்சிகளின் சின்னங்களும் நம் சின்னங்கள்தான்! ● #DravidianModel 2.0-லிலும் தோழமை தொடர்வோம்! களத்தினில் வெல்வோம்_ ஒன்றாக!

இவ்வாறு முதல்வர் மு.க.ஸ்டாலின் அவர்கள் உறுதியளித்துள்ளார்.

பன்னாட்டு தமிழறவு மன்றத்தின் சார்பில் - கனடா எழுத்தாளர்

கவிஞர் வீணை மைந்தனுக்கு வரவேற்பு! பெருங்கவிக் கோ உரையாங்கம்!

வா.மு.சே. திருவள்ளூர் தலைமை! கவிஞர் வீணை மைந்தன் சிறப்புரை!

சென்னை, மார்ச் 26- பன்னாட்டு தமிழறவு மன்றம் சார்பில் - கனடா எழுத்தாளர் கவிஞர் வீணை மைந்தனுக்கு வரவேற்பு மன்றம் கனடாவில் பெருங்கவிக் கோ உரையாங்கம் 28.3.2026 மாலை 5.30 மணி யளவில் வடபுழை அஞ்சலகம் எதிரில் உள்ள அண்ணா நூலகத்தில் நடைபெறுகிறது.

இந்நிகழ்வில் செம் மொழி சா.மணிவண்ணன் வரவேற்கிறார். வழக்கறிஞர்கள் கிருட்டிணமூர்த்தி, சிவக்குமார் ஆகியோர் முன்னிலை வகிக்கின்றனர். இந் நிகழ்வுக்கு தமிழ்மாமணி வா.மு.சே. திருவள்ளூர் தலைமை வகிக்கிறார். கவிஞர் வீணை மைந்தன் சிறப்புரையாற்றுகிறார்.

கவிஞர் காவிரி மைந்தன் வாழ்த்துரை வழங்குகிறார். தில்லை பாடகர் தொகுப்பு ரையாற்றுகிறார். கவிச்சிங்கம் கண்மதியன் தலைமையில் நடைபெறும் கவியரங்கத்தில் கவிஞர்கள் 16 வரிகளுக்குள் கவி பாடுவர். கவிஞர் மு.வீரமுத்து நன்றி கூறுகிறார்.

வேட்பு மனு தாக்கல் கால அளவு!

தமிழ்நாடு தலைமைத் தேர்தல் அதிகாரி அறிவிப்பு!

சென்னை, மார்ச் 26- வேட்பு மனு தாக்கல் குறித்து தமிழ்நாடு தலைமைத் தேர்தல் அதிகாரி அறிவிப்பு வருமாறு:-

2026ஆம் ஆண்டு தமிழ்நாடு சட்டமன்றப் பொதுத் தேர்தல்களை அறிவிக்க வெளியிடும் நாள் 30.03.2026 (திங்கட்கிழமை) முதல் 06.04.2026 (திங்கட்கிழமை) வரை காலை 11 மணி முதல் மாலை 3 மணி வரை வேட்புமனு தாக்கல் செய்யலாம். 18:15ஆம் ஆண்டு செலாவணி முறிச்சட்டத்தினால், பொது விடுமுறையாக அரசால் அறிவிக்கப்பட்டுள்ள 31.03.2026 (செவ்வாய்க்கிழமை), 01.04.2026 (புதன்கிழமை), 03.04.2026 (வெள்ளிக்கிழமை) மற்றும் 05.04.2026 (சூரியநடுக்கிழமை) ஆகிய நாட்களில் வேட்புமனு தாக்கல் செய்ய இயலாது. வேட்பு மனுக்கள் தாக்கல் செய்ய கடைசி நாள் 06.04.2026 (திங்கட்கிழமை) ஆகும். இவ்வாறு தமிழ்நாடு தலைமைத் தேர்தல் அதிகாரி அறிவித்துள்ளார்.

கோயில் நிவம் பிரச்சினைக்குத் தீர்வு ஏற்பு ‘திராவிட மாடல்’ அரசு குழு அமைத்தது - அதனை மறைத்து

அ.தி.மு.க. தேர்தல் அறிக்கையில் பொய் வாக்குறுதி! மாவட்டச் செயலாளர் வி.செந்தில் பாலாஜி எம்.எல்.ஏ. அறிக்கை!

கரூர், மார்ச் 26 - அ.தி.மு.க. ஏற்படுத்திய கோவில் நிலப் பிரச்சினைக்கு திராவிட மாடல் அரசு தீர்வு ஏற்பட குழு அமைத்தது. ஆனால் அதனை மறைத்துவிட்டு தேர்தல் வாக்குறுதியாக அளித்த அ.தி.மு.க.வின் செயலை கரூர் மாவட்டக் கழக செயலாளர் வி.செந்தில் பாலாஜி அம்பலப்படுத்தி உள்ளார்.



விட்ட பிரச்சினைகளை முறையாக விசாரணை மேற்கொண்டு தீர்வுகாண உத்தரவிடப்பட்டுள்ளது.

மேலும் இத்துறையின் கீழ், மேற்கண்ட அலுவலர்களுக்கு உதவியாக கீழ்க்காணும் அலுவலர் பணியிடங்கள் ஏற்படுத்தப்பட்டுள்ளது.

1. வட்டாட்சியர்
2. துணை வட்டாட்சியர்
3. முதுநிலை வருவாய் ஆய்வாளர்
4. தட்டச்சர்
5. குறுமட்ட அளவார்
6. அலுவலக உதவியாளர்

மேற்கண்ட திருப்பூர் (சிறப்பு மாவட்ட வருவாய் அலுவலர்) திருப்பூர், கோயம்புத்தூர் மற்றும் ஈரோடு மாவட்டங்களை உள்ளடக்கிய பகுதியாகவும், திருச்சிராப்பள்ளி (சிறப்பு மாவட்ட வருவாய் அலுவலர்) திருச்சி, கரூர், திண்டுக்கல் மற்றும் புதுக்கோட்டை மாவட்டங்களை உள்ளடக்கிய பகுதியாகவும் செயல்படும். மேற்காணும் அரசா

கரூர் மாவட்டக் கழக செயலாளர் வி. செந்தில் பாலாஜி எம்.எல்.ஏ. விடுத்ததுள்ள அறிக்கை வருமாறு: கோயில் இனாம் நில உரிமை தொடர்பான பிரச்சினைகளால் பொதுமக்கள் பெரிதும் பாதிக்கப்பட்டுள்ளதாகவும், அதற்கு தீர்வுகாண ஒரு குழு அமைத்து ஆய்வு செய்யப்பட்டு பிரச்சினைகளுக்கு தீர்வு காணப்படும் என்றும் அ.தி.மு.க. தற்போது தேர்தல் வாக்குறுதியாக குறிப்பிட்டுள்ளது.

இதில் உண்மை நிலை என்ன வெனில், மேற்கண்ட கோயில் இனாம் நிலப் பிரச்சினைகளை களைய, ஏற்கனவே கடந்த 02.02.2026 அன்று, தமிழ்நாடு முதலமைச்சர் தளபதி மு.க.ஸ்டாலின் அவர்களின் நல்லாட்சியில், தமிழக அரசால் அரசாணை எண்.119 வருவாய் மற்றும் பேரிடர் மேலாண்மை துறையால் வெளியிடப்பட்டு, அதில் திருப்பூர் மற்றும் திருச்சிராப்பள்ளி ஆகியவற்றை தலைமையிடமாகக் கொண்டு, புதியதாக இரண்டு சிறப்பு மாவட்ட வருவாய் அலுவலர்கள் பணியிடங்கள் தேர்வு செய்யப்பட்டு, இனாம் நிலங்களின் பத்திர பதிவுகள் உள்



சென்னை கிழக்கு மாவட்டம் எழும்பூர் சட்டமன்ற தொகுதிக்கு உட்பட்ட எழும்பூர் தெற்கு பகுதி நிர்வாகிகள் BLA2, BDA, BYO, ஆலோசனை கூட்டத்தில் எழும்பூர் தெற்கு பகுதி கழக செயலாளர் வி.கதாசர் தலைமையில் நேற்று (24.03.2026) மாவட்ட கழக செயலாளர் - அமைச்சர் பி.கே. சேகர்பாபு சிறப்புரை ஆற்றி ஆலோசனை வழங்கினார். இக்கூட்டத்தில் மேயர் பிரியா ராஜன், இ.புரந்தாமன் எம்.எல்.ஏ., கே.எஸ்.ரவிச்சந்திரன், தமிழன் பிரசன்னா, மருத்துவர் பி.எம்.யாழிணி, வே. உமாசுந்தர், கே.எஸ்.எம்.நாத்தன், பரிதி இளம் ரஞ்சி, அ.நிர்மலா தேவி, எல். சுந்தரராஜன், ராஜேஸ்வரிநீர்தர், ரகூல், டி.வி.வேலு, மலர்மாறன், அன்னையாணி, ஜெகதீசன், விஜயகுமார், பாபு சந்திரசேகர், வாள்மதி கதிர்வன், டால்பின் அரி, மொய்தின் மற்றும் எழும்பூர் தெற்கு பகுதி கழக நிர்வாகிகள் கலந்து கொண்டனர்.

சட்டப் பேரவைத் தேர்தல் 2026

மாற்றுத்திறனாளிகள் பிரதிநிதிகளுடனான ஆலோசனைக் கூட்டம்!

சென்னை, மார்ச் 26- 2026 தமிழ்நாடு சட்டமன்றப் பொதுத் தேர்தலில் மாற்றுத்திறனாளிகள் வாக்களிப்பதற்குத் தேவையான வசதிகள் ஏற்படுத்துதல் மற்றும் 100 சதவீதம் வாக்களிப்பதற்கான நடவடிக்கைகள் மேற்கொள்வது தொடர்பான மாற்றுத்திறனாளிகள் பிரதிநிதிகளுடனான ஆலோசனைக் கூட்டம் கூடுதல் மாவட்ட தேர்தல் அலுவலர்/இணை ஆணையாளர் (கல்வி) திருமதி. க. கந்தம், அவர்கள் தலைமையில் நேற்று (25.03.2026) சென்னை ரிப்பன் கூட்ட வளாகக் கூடபரங்கில் நடைபெற்றது.

தமிழ்நாடு சட்டமன்றப் பொதுத் தேர்தலில் சென்னை மாவட்டத்திற்கு 16 சட்டமன்றத் தொகுதிகளில் உள்ள 18 வயதிற்கு மேற்பட்ட 12,505 மாற்றுத்திறனாளிகள் வாக்களிப்பதற்குத் தேவையான வசதிகளை ஏற்படுத்துதல், வாக்களிப்பது தொடர்பான விழிப்புணர்வுப் பணிகள் மேற்கொள்ளுவது தொடர்பாக 21 வகையான மாற்றுத்திறனாளிகளின் சங்கப் பிரதிநிதிகளுடன் கலந்துரையாடப்பட்டது.

இதில், மாற்றுத்திறனாளிகள் அனைத்து வாக்குச்சாவடிமையையும் என்னும் செல்வதற்கு ஏதுவான உள் மற்றும் வெளியேறும் வழிகள், சாய்வுதளம் மற்றும் கைப்பிடிகள், வாக்குச்சாவடிகளுக்கு அருகில் மாற்றுத்திறனாளி வாக்காளர்களுக்கு உதவிக்காக வாக்காளர் நிறுத்தமிடல் அமைத்தல், சக்கர நாற்காலி மற்றும் உயர்நிலைப் பயன்படுத்துதல் மாற்றுத்திறனாளிகளுக்கு தடையற்ற நடைபாதை வசதிகள், மாற்றுத்திறனாளிகளுக்கு உதவும் வகையில் தள்ளர்வால்கள் ஏற்பாடு செய்தல், மாற்றுத்திறனாளி வாக்காளர்களுக்கு கள வாக்காளர் உதவி மையம், முதல்தர விட உதவி மையம், முதுகுதவிப் பெட்டி, ஆய்வுமையம் சேவைகள் ஏற்படுத்துதல், குயர், கழிவுநீர், வாக்குச்சாவடி நுழைவு வாயில் உள்ள தீர்மான இணைக்கக் கூடிய வழிகாட்டல்கள் மற்றும் அடையாளப் பலகைகள் உள்ளிட்ட தேவையான வசதிகள் அமைத்தல் வேண்டும் என தொடர்புடைய அலுவலர்களுக்கு அறிவுறுத்தப்பட்டது.